

عہد نبوی کی ابتر ادائی مہیں

محركات، مسائل اور مقاصد

(۴)

از: جناب ڈاکٹر محمد لیلین منظر صدیقی، استاد شعبہ تاریخ مسلم یونیورسٹی علی گڑھ

ابن سعد کی روایت ان کے استاد واقدی کی روایت کی تلخیص ہے۔ فرق صرف اتنا ہے کہ ان کے یہاں شرکاء مہم کی تعداد بارہ ہی بتائی گئی ہے اور نامہ نبوی کی عبارت کی جگہ ان کے اپنے الفاظ میں کاروان قریش (عیر قریش پر نظر رکھنے کے حکم کی طرف اشارہ ہے)۔ بلاذری کی روایت بھی واقدی کی روایت کا جزو ہے لیکن کچھ فرق کے ساتھ۔ ایک تو فرق یہ ہے کہ اس میں حکم بن کیسان کو بھی مخلوق بتایا گیا ہے، دوم نامہ نبوی کے اصل فقرے میں فعل مختلف ہے اور فارصہ عیر قریش کے الفاظ ہیں۔ تیسرا فرق یہ ہے کہ شہر حرام میں جنگ و جدال کے بارے میں استفسار جس کی طرف قرآن کریم کی متعلقہ آیت میں حوالہ ہے مسلمانوں نے رسول کریم صلی اللہ علیہ وسلم سے کیا تھا۔^(۱۱) یعقوبی کی روایت ابن اسحاق کی روایت کا اختصار ہے۔^(۱۲) طبری نے تین روایات بیان کی ہیں اس سلسلہ میں۔^(۱۳) اول تو ابن اسحاق کی روایت ہے جو پوری اور مفصل ہے۔ دوم واقدی کا صرف ایک مختصر حوالہ ہے۔ تیسری روایت سدی کی ہے جو مکہ و بالادونوں قسم کی روایتوں کے کافی مختلف ہے۔ اس تیسری روایت کے مطابق حاکم کی ہم میں کل سات نعرے تھے۔

ان میں عمار بن یاسر اور عاصم بن فہیرہ کے دونے نام ہیں۔ اور حضرت عبداللہ بن جحشؓ نے جبکہ نامہ مبارک پڑھا تھا اس کا نام بطن مل یا وادی مل بتایا گیا ہے اور یہ بھی بتایا گیا ہے کہ حضرت عبداللہ نے اپنے ساتھیوں کو موت کے لیے تیار رہنے اور وصیت کر لینے کی ہدایت بھی کی تھی۔ مکی کارواں کے شرکاء کی تعداد چار ہی بتائی گئی ہے اور ایک کے سوا سب کے نام بھی دوسروں کی طرح ہیں۔ بنی نام مغیرہ بن عثمان ہے اور بتایا گیا ہے کہ یہی شخص مسلمانوں کے ہاتھوں سے بچ نکلا تھا۔ ایک نیا فرق یہ ہے کہ جب مسلمانوں پر کافروں نے رجب میں قتل و خونریزی کرنے کا الزام لگایا اور لعن طعن کیا تھا تو مسلمانوں نے اپنے جواب میں تردید کرتے ہوئے کہا تھا کہ وہ مہینہ جادی الآخر کا تھا۔ ابو جعفر کی روایت کے مطابق پہلے رسول کریم صلی اللہ علیہ وسلم نے حضرت ابو عبیدہ بن جراح کو امیر سریہ بنا کر بھیج دیا تھا مگر پھر ان کو واپس بلا کر حضرت عبداللہ بن جحش کو ان کی جگہ امیر سریہ مقرر کر کے روانہ کیا تھا۔

جدید مغربی مورخین نے خاص طور پر اور عام جدید مصنفین نے عام طور سے اس سریہ پر کافی بحث کی ہے اور مسلمانوں بلکہ رسول کریم صلی اللہ علیہ وسلم کو قریشی کارواں پر ماہ مقدس میں مال و دولت کی حرص و ہوس میں غدارانہ حملے کا مورد الزام قرار دیا ہے۔ کارل بروکلن (CARL BROCKELMANN) کا خیال ہے کہ مسلم مہم نے رسول کریم صلی اللہ علیہ وسلم کے حکم پر ماہ مقدس کی بے حرمتی کر کے ایک مالا مال کارواں کو لوٹ لیا کیونکہ مکی کارواں کے محافظ

ماہ مقدس کی وجہ سے اس کے تحفظ کی طرف مطمئن تھے لیکن اس قبائلی اخلاقی ضابطہ کی اس خلاف ورزی پر جب خود مدینہ میں ایک طوفان ناراضگی اٹھ کھڑا ہوا تو رسول نے حملہ کرنے کا حکم دینے کی واقعیت سے انکار کر دیا حالانکہ اس کا ناقابل تردید ثبوت ہے کہ حملہ آپ کی خواہشات کے مطابق ہوا تھا اور بعد میں آپ کی تردید یا انکار آپ کے اپنے احکام کی غلط تعبیر و تشریح تھی۔ لیکن جب کثیر مال غنیمت نے آپ میں شدید حرص پیدا کر دی تو آپ نے ایک بعد کی آیت منزل میں کافروں کے خلاف اعلان جہاد کرنے، اور مال غنیمت کی تقسیم اور ماہ مقدس میں جنگ کے

جواز کا اعلان کرنے کی جرات کی۔^(۱۵) فرانسکو جبریلی (FRANCESCO GABRIELI) نے اس مہم کو مدینہ کی شیرآبادی کی مادی ضروریات پوری کرنے کے عوامل کا نتیجہ قرار دیتے ہوئے اس کو ایک غدارانہ حملہ بتایا ہے اور کہا ہے کہ اس نے صلح کے زمانے کا خاتمہ کر دیا اور جس کے نتیجہ میں مکہ میں شدید رد عمل ہوا اور مدینہ میں بھی خاصی بے چینی پیدا ہو گئی۔^(۱۶) مونٹگمری وائٹ نے ان سب میں سب سے طویل بحث کی ہے اور تقریباً انہیں خیالات کا اظہار کیا ہے جن سے ہمارا سابقہ اگلے صفحات میں پڑے گا۔ مآخذ کی مختلف روایات اور مغربی مورخین کی شدید بحث میں سریہ نخلہ کی اصل نوعیت اجاگر نہیں ہوتی۔ اس لیے تاریخی دیانت کا تقاضا ہے کہ اس پر مفصل بحث کی جائے تاکہ اس متنازعہ فیہ آخری سریہ کے محرکات، مسائل اور مقاصد تاریخی حقائق کی روشنی میں واضح ہو سکیں۔

بحث کا آغاز اس نکتے سے کرنا مناسب معلوم ہوتا ہے کہ اس مہم کا محرک و مقصد کیا تھا؟ اور کیا مآخذ سے وہ نتیجہ نکلتا ہے جو جدید مغربی مورخین نے نکالا ہے؟ ہم اوپر مآخذ کی بیان کردہ روایات میں دیکھ چکے ہیں کہ مآخذ کو دو طبقوں میں تقسیم کیا جاسکتا ہے۔ ایک طبقہ ابن ہشام، ابن ہشام، یعقوبی، طبری اور ابن اثیر پر بنیادی طور سے مشتمل ہے جن کے مطابق سریہ نخلہ کا مقصد و محرک قریش کے آئندہ ارادوں، منصوبوں، اور کارروائیوں کے بارے میں معلومات حاصل کرنا تھا۔ دوسرا طبقہ واقدی، ابن سعد، اور بلاذری پر مشتمل ہے اور ان کے مطابق اس کا مقصد کسی قریشی کارواں پر نظر رکھنا تھا۔ ان دونوں طبقات کا نقطہ نظر درحقیقت نامہ نبویؐ کی عبارت پر منحصر ہے۔ یہ دل چسپ اور اہم حقیقت ہے کہ مختلف مآخذ میں نامہ نبویؐ کی عبارت مختلف انداز میں نقل ہوئی ہے۔ نقلی اختلافات تو اتنے زیادہ اہم نہیں ہیں کیونکہ ان سے اصل معنی و مفہوم پر کوئی خاص اثر نہیں پڑتا ہے البتہ بعض الفاظ اور فقرات کی موجودگی اور حذف سے صورت حال خاصی مختلف اور پیچیدہ ہو جاتی ہے۔ پہلے طبقہ کے مطابق سریہ نخلہ کے مجاہدین کو حکم دیا گیا تھا کہ وہ نخلہ جائیں

اور پہلے قریش پر نظر رکھیں اور مسلمانوں کے لیے ان کی خبریں فراہم کریں۔ جبکہ دوسرے طبقہ کے مطابق ان کو کسی خاص کارواں قریش پر نظر رکھنی تھی۔ چنانچہ ان کے یہاں پہلے طبقہ کی نقل کردہ عبارت کا آخری فقرہ ”و تعلم لنا من اخبارهم“ (ہماری لیے ان کی خبریں حاصل کرو) نہیں ہے۔ جبکہ پہلے ٹکڑے میں ترجمہ یہاں قریش (قریش پر نظر کو) کی جگہ ترجمہ یہاں قریش (قریش کے کارواں پر وہاں نگاہ کو) والا فقرہ پایا جاتا ہے۔ اب سوال یہ پیدا ہوتا ہے کہ ان دونوں عبارتوں میں سے کون سی عبارت زیادہ صحیح ہے؟ تاریخی اصولوں اور تاریخ نویسی کے قواعد کا تقاضا تو یہی ہے کہ اختلاف و تضاد کی صورت میں قدیم ترین روایت کو ترجیح حاصل ہو۔ چنانچہ اس بنا پر ابن اسحاق اور ان کے متبعین کی روایت کو ترجیح حاصل ہوتی ہے۔ ان کے حق میں یہ بات بھی جاتی ہے کہ اکثر مورخین ان ہی کی روایات سے اتفاق کرتے ہیں۔ اس لیے بنیادی طور پر اس سرے کا مقصد قریش کے ارادوں پر نظر رکھنا اور ان کے بارے میں معلومات فراہم کرنا ہی قرار پاتا ہے۔

پھر اگر وہ واقعی اور ان کے ہمنوا مورخین کی روایت کو تسلیم کر لیا جائے تو اس کے معنی یہ ہوں گے کہ کسی خاص ملی کارواں پر نظر رکھنے کی ہدایت ہم مالوں کو دی گئی تھی۔ اس سلسلے میں دو نکتے ابھرتے ہیں۔ ایک یہ کہ اس سے کون سا کارواں مراد تھا؟ طائف سے مکہ آنے والا کارواں جس پر مجاہدین نخلہ نے چھاپہ مارا تھا یا کوئی اور؟ بیشتر جدید محققین نے اس سے بھی مراد لیا ہے کہ نامہ نبوی میں نخلہ کے کارواں کی طرف اشارہ تھا۔ مؤلف مری واٹ نے اس نکتہ پر بحث کرتے ہوئے کہا ہے کہ ہم یقینی طور پر نہیں کہہ سکتے کہ رسول کریم صلی اللہ علیہ وسلم کو اس کارواں کے اس راستہ سے نخلہ سے گزرنے کا علم تھا کہ نہیں۔ بہت ممکن ہے کہ آپ کو اس کارواں کے نخلہ سے گزرنے کا علم تھا لیکن وقت و تاریخ کے بارے میں یقین نہ تھا۔ غالباً وہ کچھ مدت بعد گزرنے والا تھا لیکن کسی وجہ سے وہ کارواں وقت سے پیشتر نکلا تھا اس لیے آپ کے تمام اندازے غلط ہو گئے اور مسلمان مجاہدین کو مجبوراً ماہِ مقدس میں حملہ کرنا پڑا۔

دوسرا امکان مونغری واٹ کے نزدیک یہ ہے کہ آپ کو اس کارواں کے گزرنے کا علم نہ رہا ہو بلکہ آپ نے عمومی امکان کو مد نظر رکھ کر ہدایت دی ہو کہ اس نسبتاً محفوظ راستے پر کارواں عموماً گزرتے ہی رہتے ہیں۔ غالباً آپ کو یہ خیال تھا کہ شامی شاہراہ تجارت کے مقابلے اس مقامی شاہراہ پر کارواں کے ساتھ محافظ بھی کم ہوں گے۔ واٹ کی یہ دلیلیں تسلیم کرنے میں کئی مشکلات پیدا ہو جاتی ہیں۔ اول یہ کہ مکہ سے اتنی دور مدینہ میں پیٹھ کر آپ کو نخلہ کے کسی مخصوص کارواں کے کسی مخصوص تاریخ کو گزرنے کا علم ہونا ناممکن نہیں مگر محال ضرور تھا۔ سوال یہ پیدا ہوتا ہے کہ آپ کو علم کیونکر ہوا ہو گا؟ اس کا جواب یہی ہو سکتا ہے کہ مسلم جاسوسوں کے ذریعہ یا کسی مسافر کے ذریعہ۔ مسافر کا ذریعہ قطعیت کے ساتھ خبر فراہم کرنے کا وسیلہ نہیں بن سکتا۔ جہاں تک مسلم جاسوسوں کا تعلق ہے تو اقل تر یہ ناممکن نظر آتا ہے کہ مرکز اسلام سے اتنی دور اور ان کی جولان گاہ رہی ہو اور اگر کئی مسلمانوں کے امکان کو مد نظر رکھ کر یقین بھی کر لیا جائے تو پچھلے تجربات کی روشنی میں اس کی واقعاتی تردید ہو جاتی ہے۔ ظاہر ہے کہ جدید مورخین کے خیال کے مطابق رسول کریم صلی اللہ علیہ وسلم بنفس نفیس اپنی زیرکمان یا آپ کی بھیجی ہوئی مہین محض اس بنا پر اکثر حالات میں ناکام رہی تھیں کہ ان کو قریشی کارواؤں کے گزرنے کی صحیح تاریخ اور وقت کا علم نہیں تھا۔ پھر اگر اپنے زیر اثر علاقے اور قریبی شاہراہ سے گزرنے والے قافلوں کا وقت گزر مسلم جاسوس معلوم کرنے میں کامیاب نہیں رہے تھے تو اتنی دور کے کسی قافلے کے گزرنے کے وقت کا حتمی علم ان کو کیونکر ہو سکتا تھا؟ جہاں تک کارواؤں کے عمومی امکان کا تعلق ہے یہ خاصا اہم اور فونی امکان ہے۔ لیکن سوال یہ پیدا ہوتا ہے کہ ایسی کسی قریشی کارواں پر صرف نظر رکھنے سے مسلمانوں کا بھلا ہو سکتا تھا؟

چنانچہ جدید مغربی مورخین نے اس سے یہ نتیجہ نکالا ہے کہ ہدایت نبوی میں قریشی کارواں پر نظر رکھنا یا نگرانی کرنا مقصود نہیں تھا بلکہ اصل مقصد ان پر چھاپہ مارنا تھا اور مال غنیمت حاصل کرنا تھا۔ اور اسی بنا پر ان مورخین کے نزدیک توفیق کے معنی نگاہ رکھنے یا نگرانی کرنے

کے بجائے گھات لگانے کے ہیں۔ واٹ نے مزید تحقیق یہ کی ہے کہ لفظ ترصد کے معنی گھات لگانے کے بجائے نگرانی کرنے کے قرار دینے کے لیے بعض روایتوں میں تعلم لنا من اخبارہم (یعنی ان کی خبریں ہمارے لیے معلوم کر دو) کا فقرہ الحاق ہے جو بعد میں راویوں نے جوڑ دیا ہے۔^(۱۹) لیکن واٹ کی یہ تحقیق عربی صرف و نحو کے قواعد اور تاریخی اصولوں کی کوئی پر پوری نہیں اترتی۔ لغوی اعتبار سے کسی بھی قاموس و لغت سے ثابت نہیں ہوتا کہ نامہ نبوی کی منقولہ عبارت میں لفظ ترصد کے معنی گھات لگانے اور چھاپہ مارنے کے ہوتے ہیں۔ تمام لغات کیا قدیم کیا جدید اس پر متفق ہیں کہ اس لفظ کے معنی نگرانی کرنے، امید کرنے، انتظار کرنے یا توقع کئے ہیں۔^(۲۰) عربی نحو کے مطابق جب تک لفظ ترصد کے لیے ل کا صلہ نہ آئے اس وقت تک اس کے معنی گھات لگانے کے لیے نہیں ہی سکتے۔^(۲۱)

چنانچہ اس قاعدے کے مطابق واقدی وغیرہ کے یہاں عبارت ترصد بہا العیور قوشش ہونا چاہیے تھی۔ یہ تصور بھی نہیں کیا جاسکتا کہ ان راویوں کو ترصد اور ترصدلہ کا فرق نہ معلوم ہو۔ پھر اگر لفظ ترصد کے معنی نگرانی کرنے کے قرار دینے کے لیے ایک پورا فقرہ الحاق کیا جاسکتا تھا تو صرف ایک حرف کا اضافہ زیادہ آسان ہوتا۔ دلچسپ امر یہ ہے کہ جس روایت میں تعلم لنا من اخبارہم والا مینہ الحاقی فقرہ موجود ہے اس میں لفظا غیر موجود نہیں ہے۔ جیسا کہ ہم دیکھ چکے ہیں کہ یہ فقرہ ابن اسحاق وغیرہ کی روایت میں موجود ہے جو کاروان قریش کی بجائے صرف قریش پر نظر رکھنے کی ہدایت نبوی کا ذکر کرتے ہیں۔ اس کے علاوہ اس فقرہ کے الحاق ہونے کے ثبوت میں کوئی دلیل مورخ موصوف نے نہیں دی ہے۔ دوسری اہم بات اس سلسلہ میں یہ ہے کہ الحاقی ہونے کا الزام ”بعد“ کی روایت پر لگانا تو قرین قیاس ہے لیکن ترتیب لسانی کے لحاظ سے کسی قدیم ترین یا اولین روایت پر لگانا تو خلاف عقل ہی ہوگا۔ اس بنا پر یہ تو کہا جاسکتا ہے کہ واقدی وغیرہ جو ابن اسحاق کے نصف صدی اور اس سے زیادہ مدت کے بعد لکھ رہے تھے بلا غور و فکر کیے اپنی روایتوں میں قریش سے پہلے لفظ غیر بڑھانے کے مرتکب ہوئے

تھے، نہ کہ اسحاق بیحیرت کی بات ہے کہ واث نے لفظ ترجمہ کے معنی و مفہوم پر غامی گفتگو کر ڈالی مگر اس نکتے کی طرف اشارہ تک نہ کیا۔ اور اس سے زیادہ حیرت انگیز بات یہ ہے کہ انھوں نے زہری اور یزید بن ہومان کے واسطے سے عروہ بن زبیر کی اس معیاری روایت میں اسحاق کے یہاں پہلی بار مذکور ہوتی ہے کی کارواں پر گھات لگانے کا ذکر کیا ہے جبکہ اہل روایت میں قریش ہے، کارواں قریش نہیں^(۱۱۳)۔

مورخ موصوف نے نامہ رسالت کی عبارت سے گھات لگانے کے مفہوم کی مزید تائید اس دلیل سے فراہم کی ہے کہ رسول کریم صلی اللہ علیہ وسلم نے اس سریہ کی ترتیب و تنظیم میں کافی احتیاط اور رازداری سے کام لیا تھا۔ آپ نے نہ صرف مجاہدین پر ہم کی منزل اور اس کے مقصد کو واضح نہیں کیا تھا بلکہ قائد سریہ کو ایک مہربند خط عطا فرمایا تھا جس کے معنوں یہ آپ کے علاوہ آپ کے کاتب اور غالباً ایک دو مشیروں کے سوا اور کوئی واقف نہ تھا۔ اس کے علاوہ آپ نے ہم کو عام راستے کے بجائے نسبتاً ایک غیر معروف بخدی راستے سے جانے کی تاکید کی تھی۔ ان کا سفر تقریباً مشرقی سمت میں ہوا تھا جبکہ منزل مقصود قرینا بالکل مکہ کے جنوب میں تھی۔ بلاشبہ آپ نے یہ ساری احتیاط و رازداری صرف اس لیے برتی تھی کہ آپ میکوں کے جاسوسی نظام کو اپنے اصل ارادوں کے بارے میں تاریکی میں رکھنا چاہتے تھے۔ غالباً آپ کی بعض سابقہ ہمیں صرف اس لیے ناکام رہی تھیں کہ ان کے معاملہ کا علم دشمن کو ہو گیا تھا۔ لیکن چونکہ یہ ہم مدینہ کے بجائے مکہ کے زیادہ قریبی علاقے میں جا رہی تھی اس لیے اس کے منصوبہ کے دشمنوں کی نظر میں آجانے کی صورت میں شرکاء ہم کی زندگی خطرہ میں چک سکتی تھی^(۱۱۴)۔

بلاشبہ یہ صحیح ہے کہ اگر اس ہم کے بارے میں دشمن کو ذرا بھی پتہ لگ جاتا یا سبھی مل جاتی تو نہ صرف ان مسلمان مجاہدین کی زندگی کو خطرہ لاحق ہو جاتا بلکہ اس ہم کا مقصد ہی فوت ہو جاتا۔ لیکن آپ کے محتاط اور رازدارانہ اقدامات سے یہ مفہوم کیونکر نکل سکا ہے کہ

اسمہام کا مقصد چھاپہ مار کارروائی تھا۔ چاہے ابن اسحاق کا فقط نظر تسلیم کیا جاتے چاہے واقعہ کا۔ دونوں صورتوں میں یہ واضح ہوتا ہے کہ ساری احتیاط اور رازداری کے پیچھے یہ مقصد کارفرما تھا کہ قریش کو اپنے اگلے قریب ایک مسلمان نمبر جماعت یا طلبہ کی موجودگی کا علم نہ ہونے پائے اور اگر ان کو علم ہو جاتا تو پھر اس صورت میں مسلمان مجاہدین نہ تو قریش کے بارے میں خبریں حاصل کر سکتے اور نہ ان کی نگرانی کئے گئے اصل ارادوں پر نظر رکھ سکتے اور نہ ہی قریش کے مخصوص کارروائی کی کارروائیوں، مقاصد اور تیاری وغیرہ پر نظر رکھ سکتے۔ مزید خوردان کا تحفظ ذاتی خطرہ میں پڑ جاتا۔ اس لئے یہ صاف واضح ہوتا ہے کہ غلہ میں قیام کر کے قریش یا کاروان قریش کے بارے میں خبریں حاصل کرنے کے لئے بھی احتیاط اور رازداری کی اتنی ہی ضرورت تھی جتنی کسی کاروان پر چھاپہ مارنے کے لئے۔

واقعہ نے ایک دلیل یہ مزید دی ہے کہ نامہ مبارک پڑھنے کے بعد مسلم جماعت کو احکام نبوی پر عمل کرنے میں ہچکچاہٹ تھی اور وہ اس بنا پر نہیں تھی کہ ان کو تعمیل حکام کی صورت میں کسی قسم کی اخلاقی مضابطہ شکنی یا اپنی مہم کے اخلاقی پہلوؤں کے بارے میں کسی قسم کا احساس سناتا رہا تھا۔ ان کی جھجک بلاشبہ اس مہم میں معجزہ واضح خطرہ کے سبب تھی۔ کیونکہ عرب خون جوش کھا جانے پر عاقبت نااندیش حد تک شجاعت کا مظاہرہ کر سکتا ہے، لیکن عام حالات میں اپنے پورے جوش و خروش کی درستگی کی صورت میں وہ گنجیر خطرات سے حق الامکان گریز کرتا ہے۔ بلاشبہ اسی بنا پر امیر سریر کو ہدایت نبوی تھی کہ وہ صرف اس منصوبہ کے حامی اصحاب کے ساتھ کارروائی کریں۔ اور جو اصحاب اس سے پوری طرح متفق نہ ہوں، ان کو واپس مدینہ بھیج دیں۔ واقعہ نے اس سلسلہ میں حضرت سعد بن ابی وقاص اور ان کے ہم سفر وہم رکاب ساتھی حضرت عتبہ بن غزوہ ان کے معاملہ کو پیش کیا ہے۔ ان کا اخذ کردہ نتیجہ یہ ہے کہ اؤنٹ

کے گم ہو جانے اور اس کی تلاش میں ان کے قافلے سے بکھر جانے کی کہانی انہوں نے ہم کی کامیاب مدینہ واپسی کے کئی دنوں بعد مدینہ پہنچ کر سنائی تھی۔ وہ کہنا ہے کہ ان کا یہ کہانی بیان کرنا ایک واقعہ ہو سکتا ہے لیکن اس کا یہ مطلب نہیں کہ وہ کہانی صحیح ہی تھی۔ اور ایک روایت تو یہ ثابت کرتی ہے کہ یہ کہانی صحیح نہیں تھی (۱۴)۔ ان دونوں نے یقیناً کافی وقت ضائع کیا تھا اور یہ عجیب بات ہے کہ یہ واقعہ نبوکلم کے علاقے میں ہوا تھا۔ جو عقبہ بن غزوہ کی ولادت کا علاقہ بھی تھا۔ (۱۵)۔ موننگری واٹ نے اس سلسلہ میں ان دونوں اصحاب پر صرف اسی ہم میں بزدلی کا الزام نہیں لگایا ہے بلکہ حضرت سعد کو خاص طور سے نشانہ بناتے ہوئے ان کو جنگ قادسیہ میں بھی دونوں ہی کا طعنہ صرف اس بنا پر دیا ہے کہ اس جنگ میں انہوں نے مسلم فوج کی کمان بیماری کے سبب ساقیہ میں ایک بانگی میں بیٹھ کر رکھی تھی۔ غالباً ان دونوں مواقع پر ان کی دونوں ہی پر پردہ ڈالنے کے لئے اس روایتی مواد کو حقیقت کا روپ دیا گیا ہے جس کے مطابق حضرت سعد کے شرف میں یہ روایت گراھی گئی کہ انہوں نے اسلام کی راہ میں ہمسایہ جلایا تھا۔ اس پر ہم نخلہ میں واقعہ بن عبداللہ تمیمی کے ہاتھوں عمرو بن حفص کے قتل کے واقعہ کے کبیر زیادہ زور دیا گیا ہے حالانکہ یہ صحابی اسلام میں پہلے قتل کرنے والے کا شرف رکھتے تھے۔ واٹ کا خیال ہے کہ یہ فرق غالباً اس لئے روا رکھا گیا ہے کہ حضرت فاطمہ خلافت فاروقی کے آئینہ میں وفات پا گئے تھے اور ان کے جانشین تھے۔ جبکہ حضرت سعد مزید چالیس برس تک زندہ رہے تھے اور نہ صرف یہ کہ امت کے ایک سربراہ اور وہ اسلام میں فرو تھے بلکہ ان کے کافی تعداد میں اخلاف تھے۔ اور حضرت سعد کے کارناموں کے بارے میں زیادہ روایات بعض تفادات بھی ہیں یا تو خود ان سے مروی ہیں یا ان کے خاندان کے

بہر حال واسطی کی مراد صرف اتنی سی ہے کہ حضرت سعدؓ اور ان کے ہم سفر نے بزدلی کا ثبوت دیا تھا کیونکہ وہ ہم نخلہ کے خطرہ سے واقف تھے اور منصوبہ سے متفق نہ ہونے کے سبب جان بوجھ کر پیچھے رہ گئے تھے اور اس سے ان کے نزدیک پوری جماعت کی ہچکچاہٹ اور پس و پیش ثابت ہوتا ہے (۱۱۶)

اب ذرا ملاحظہ پر نظر ڈالی جائے اور یہ دیکھا جائے کہ کیا مسلم جماعت مجاہدین کی جھجک کا کوئی ثبوت ملتا ہے۔ بلاشبہ ابن اسحاق کا بیان ہے کہ حضرت عبداللہ بن حبش نے نامہ مبارک پڑھنے کے بعد اپنے اصحاب سے کہا تھا کہ ”رسول کریمؐ نے مجھے نخلہ حاکم و ہاں قریش کی خبریں معلوم کرنے کی ہدایت کی ہے اور مجھ کو تم میں سے کسی پر جبر و زور، زبردستی کرنے سے منع کیا ہے۔ چنانچہ تم میں سے جس کسی کو تمنائے شہادت ہو وہ آگے ساتھ چلے اور جس کو نہ ہو وہ واپس چلا جائے۔ جہاں تک میرا تعلق ہے تو میں تعمیل حکم کرنے جا رہا ہوں، چنانچہ وہ روانہ ہو گئے اور اسی طرح ان کے تمام ساتھی بھی چل پڑے اور ان میں سے کوئی بھی پیچھے نہیں ہٹا۔ وہ مجاز کے راستے چلتے رہے، یہاں تک بحر ان نامی کان کے علاقے میں پہنچے اور جہاں بعد میں دو اصحاب کا اونٹ گم ہو گیا اور وہ اس کی کھون میں پیچھے رہ گئے اور باقی جماعت نخلہ جا پہنچی“ (۱۱۷) ابن اسحاق کے اس بیان سے مسلم جماعت میں سے کسی ایک کے بھی پیچھے ہٹنے، دون ہمتی دکھانے یا پس و پیش کرنے کی طرف ذرا سا حوالہ اور اشارہ نکلا نہیں ملتا۔ پھر اگر دو صحابیوں کے اونٹ کی تلاش کے بہانے پیچھے رہ جانے کو بغرض محال ان کی بزدلی سے تعبیر بھی کر لیا جائے تو اس سے پوری جماعت کی ہچکچاہٹ کہاں ثابت ہوتی ہے جماعت کے دوارکان اس دعوے کے مطابق ہمت بار مل گئے تھے بعینہ چھ یا دسٹل یا نوا اصحاب تو بلا مثال نخلہ جا پہنچے تھے۔ پھر ایک اہم نکتہ یہ بھی مد نظر رکھنا چاہئے کہ

نامہ مبارک پڑھنے کے معاً بعد ان دونوں پیچھے رہ جانے والے اصحاب نے میں نہیں
 نہیں کیا تھا بلکہ وہ اس کے بعد بھی ہم کے ساتھ رہے تھے اور بھون کے علاقے میں یہاں
 بقول واقفی انھوں نے اپنے اونٹ چرنے کے لئے کھول دیئے تھے وہ قافلے سے پھرنے
 تھے۔ (۱۱۸) گویا کہ انھوں نے پس و پیش کا مظاہرہ فوراً نہیں کیا تھا بلکہ کچھ عرصہ
 سمجھ کر اور مخصوص بندی کر کے کیا تھا۔ ظاہر ہے کہ امیر سریہ نے ان کو بخوش اجازت دے دیا تھی۔

پھر ان کو تھوڑی دور جا کر منصوبہ بندی کے تحت پہلے بنانے اور پیچھے رہ جانے کی کیا ضرورت تھی اس
 کے علاوہ مدینہ واپس آکر ان کو اپنے پیچھے رہ جانے کی کہانی بنانے کی کیا حاجت تھی؟ کسی سے اس
 سلسلہ میں کوئی مواخذہ ہونے والا نہیں تھا، کیونکہ انھوں نے محض اجازت نبوی سے
 فائدہ اٹھایا تھا۔ اور یہ رعایت تو تن کو اخلاق، قانون اور ہر طرح کے روایتی ضابطہ کی رُو سے
 حاصل تھی۔ اس طرح ان دلیلوں سے یہ ثابت ہوتا ہے کہ ان دونوں صحابیوں کی کہانی محض واقفہ
 نہیں تھی بلکہ مجمع بھی تھی۔ اس کی تائید واقفی اور ان کے پیرو مؤرخین کی روایات سے بھی
 ہوتی ہے۔ اگرچہ اصحاب ہم میں سے کسی کو مجبور نہ کرنے کا فقرہ واقفی کے یہاں نامہ مبارک کی
 عبارت کا جز ہے جبکہ ابن اسحاق کے یہاں حضرت عبداللہ بن حبش کی تقریر کا جو انھوں نے
 نامہ مبارک پڑھنے کے بعد اپنے ساتھیوں کے سامنے کی تھی۔ واقفی کی تائید میں ابن ابی حاتم
 کی روایت ملتی ہے جو ابن کثیر نے نقل کی ہے اور جو جندب بن عبداللہ کی سند پر بیان ہوئی ہے
 باقی تمام روایات زیادہ تر ابن اسحاق کی تائید میں ہیں۔ اس سے ظاہر ہوتا ہے کہ ابن اسحاق کے مطابق یہ
 کریمؐ نے اپنی زبانی روایات میں کسی کو مجبور نہ کرنے کی ہدایت بھی دی ہوگی لیکن اگر واقفی وغیرہ کے نقل کردہ ہلکے
 نامے کی عبارت ہی کو معیاری مان لیا جائے تو کبھی کسی کی جھجک کا ثبوت نہیں ملتا ہے۔ جہاں تک غیر متفقین کے مدینہ
 واپس بھیجے جانے کے واقعے کے متعلق ہے تو اس کی مذکورہ بالا کسی روایت سے تصدیق یا تائید نہیں ہوتی ہے۔
 طبری نے اپنی تفسیر میں محمد بن عبد اللہ الاطالی العسفانی کے واسطے سے حضرت جندب بن عبداللہ کی ایک اور روایت
 بیان کی ہے جس سے معلوم ہوتا ہے کہ مدائن لوٹ آئے تھے (۱۱۹) لیکن کہیں سے اور کچھ لوٹ آئے تھے اس کی
 تصریح نہیں ملتی ہے یہ حال بیشتر مشاہدہ ثابت کرتے ہیں کہ مسلم حاجت کو خاص طور سے اور اور حاجت کو عام طور سے